

प्रादेशिक समाचार
आकाशवाणी, भोपाल
प्रातःकालीन समाचार

मुख्य समाचार :-

- पूर्व प्रधानमंत्री मंत्री अटल बिहारी वाजपेयी की 101वीं जयंती आज। लखनऊ में होगा राष्ट्रीय प्रेरणा स्थल का उद्घाटन।
- अरावली पर्वतमाला संरक्षण के लिए महत्वपूर्ण कार्यवाही कर रही सरकार, कहा-केन्द्रीय पर्यावरण मंत्री ने।
- अभ्युदय मध्यप्रदेश ग्रोथ समिट आज ग्वालियर में। केन्द्रीय गृह मंत्री और मुख्यमंत्री करेंगे शुभारंभ।
- हॉकी खिलाड़ी हार्दिक सिंह को मिलेगा मेजर ध्यान चंद खेल रत्न सम्मान।

पीएम - लखनऊ

प्रधानमंत्री नरेंद्र मोदी, पूर्व प्रधानमंत्री अटल बिहारी वाजपेयी की 101वीं जयंती के अवसर पर आज लखनऊ में श्री वाजपेयी को समर्पित राष्ट्र प्रेरणा स्थल का उद्घाटन करेंगे और जन सभा को संबोधित करेंगे। स्वतंत्र भारत की महान विभूतियों की गौरवशाली विरासत के प्रति सम्मान व्यक्त करने के प्रधानमंत्री मोदी के संकल्प के अनुरूप निर्मित राष्ट्र प्रेरणा स्थल, उस महान राजनेता के जीवन और आदर्शों के प्रति श्रद्धांजलि होगी जिनके नेतृत्व ने देश की लोकतांत्रिक, राजनीतिक और विकास यात्रा पर गहरी छाप छोड़ी।

अरावली पर्वतमाला

केन्द्रीय पर्यावरण, वन और जलवायु परिवर्तन मंत्रालय ने दिल्ली से गुजरात तक फैली संपूर्ण अरावली पर्वतमाला के अवैध खनन को रोकने और इसके संरक्षण के लिए महत्वपूर्ण कदम उठाये हैं। केन्द्र ने राज्य सरकारों को अरावली में किसी भी प्रकार के नए खनन पट्टे देने पर पूर्ण प्रतिबंध लगाने के निर्देश जारी किए हैं। इन निर्देशों का लक्ष्य गुजरात से राष्ट्रीय राजधानी क्षेत्र तक फैली सतत भूवैज्ञानिक श्रृंखला के रूप में अरावली की रक्षा करना और सभी अनियमित खनन गतिविधियों को रोकना है।

इसके अलावा, केन्द्रीय पर्यावरण, वन और जलवायु परिवर्तन मंत्रालय ने भारतीय वानिकी अनुसंधान और शिक्षा परिषद को पूरे अरावली क्षेत्र में अतिरिक्त क्षेत्रों/जोनों की पहचान करने का निर्देश दिया है।

इस बारे में केन्द्रीय पर्यावरण, वन और जलवायु परिवर्तन मंत्री भूपेंद्र यादव ने कहा कि विकास तभी सार्थक होता है जब वह सस्टेनेबिलिटी के सिद्धांत पर आधारित हो....

केन्द्रीय पर्यावरण, वन और जलवायु परिवर्तन मंत्री

अभ्युदय मध्यप्रदेश ग्रोथ समिट

केन्द्रीय गृह एवं सहकारिता मंत्री अमित शाह और मुख्यमंत्री डॉ. मोहन यादव की उपस्थिति में आज ग्वालियर के मेला ग्राउंड में 'अभ्युदय मध्यप्रदेश ग्रोथ समिट निवेश से रोजगार' का राज्य स्तरीय आयोजन किया जा रहा है। यह आयोजन औद्योगिक नीति, निवेश प्रोत्साहन और रोजगार आधारित विकास के प्रति सरकार की प्रतिबद्धता का प्रमाण है। कार्यक्रम में निवेशकों को सिंगल क्लिक से औद्योगिक प्रोत्साहन राशि भी प्रदान की जाएगी।

'अभ्युदय मध्यप्रदेश ग्रोथ समिट में 2 लाख करोड़ रुपये से अधिक के निवेश प्रस्तावों के लिये भूमि आवंटन किया जायेगा। इसके साथ ही 10,000 करोड़ रुपये से अधिक की औद्योगिक परियोजनाओं का भूमि-पूजन और लोकार्पण किया जाएगा। इससे प्रदेश में विकासात्मक गतिविधियों को और अधिक गति मिलेगी। पूर्व प्रधानमंत्री स्व. अटल बिहारी वाजपेयी की जयंती पर आयोजित इस ग्रोथ समिट से प्रदेश विकास की नई ऊंचाइयों की ओर अग्रसर होगा। "निवेश से रोजगार-अटल संकल्प, उज्ज्वल मध्यप्रदेश" की थीम पर आधारित इस समिट में विगत 2 वर्षों में प्रदेश में हुए औद्योगिक विस्तार, निवेश उपलब्धियों और रोजगार सृजन के वास्तविक परिणामों को सबके साथ साझा किया जायेगा।

कृषक सम्मेलन

केन्द्रीय गृह एवं सहकारिता मंत्री अमित शाह और मुख्यमंत्री डॉ. मोहन यादव आज रीवा में आयोजित प्राकृतिक खेती पर कृषक सम्मेलन में शामिल होंगे। बसामन मामा गौ अभ्यारण्य में प्राकृतिक खेती प्रकल्प का शुभारंभ किया जाएगा, इसके बाद कृषक सम्मेलन आयोजित होगा, जिसमें प्रगतिशील किसानों को सम्मानित किया जाएगा।

मुख्यमंत्री-भिंड

मुख्यमंत्री डॉ. मोहन यादव ने कहा है कि भारत की आजादी के कालखंड में राष्ट्र एवं समाज की जड़ों से जुड़ने के लिए पं. मदनमोहन मालवीय द्वारा किए गए कार्य अद्भुत हैं। उन्हें महामना की उपाधि मिली। मुख्यमंत्री डॉ. यादव कल भिण्ड जिले के ग्राम टोला (रावतपुरा सरकार) में जनसभा को संबोधित कर रहे थे। मुख्यमंत्री डॉ. यादव ने कहा कि महामना पं. मालवीय ने अंग्रेजों के विरुद्ध लंबे संघर्ष में राष्ट्र को एक दिशा प्रदान की। इस अवसर पर उन्होंने कहा कि ...

राजस्व विभाग

राजस्व मंत्री करण सिंह वर्मा ने कहा है कि मुख्यमंत्री डॉ. मोहन यादव के नेतृत्व में पिछले दो वर्षों में राजस्व प्रशासन को अधिक पारदर्शी, त्वरित और जनोन्मुखी बनाने की दिशा में ऐतिहासिक कार्य किए गए हैं। राजस्व विभाग द्वारा चलाए गए अभियानों और तकनीकी नवाचारों से नागरिकों को बड़ी राहत मिली है तथा लंबे समय से लंबित मामलों का तेजी से निराकरण संभव हुआ है। श्री वर्मा कल अपने विभाग की दो वर्ष की उपलब्धियों एवं नवाचारों पर पत्रकारों से चर्चा कर रहे थे।

क्रिसमस

देश और विदेश में आज क्रिसमस का पर्व मनाया जा रहा है। इस मौके पर प्रदेश के विभिन्न शहरों में भी गिरिजाघरों की विशेष साज-सज्जा की गई है। ईसाई समुदाय के लोगों ने कल रात ईशु के जन्म दिवस के मौके पर विशेष प्रार्थना की। भोपाल में भी शहर में जगह-जगह आर्टिफिशियल और नेचुरल तरीके से क्रिसमस ट्री सजाए गए हैं। चर्च के अलावा कई घर भी रोशनी से जगमगाते नजर आ रहे हैं।

वीर बाल दिवस

वीर बाल दिवस का राष्ट्रीय स्तर का कार्यक्रम कल दोपहर भारत मण्डपम नई दिल्ली में किया जा रहा है। महिला एवं बाल विकास मंत्रालय द्वारा आयोजित इस कार्यक्रम में प्रधानमंत्री नरेन्द्र मोदी उपस्थित रहेंगे। राष्ट्रीय स्तर पर होने वाले वीर बाल दिवस का सजीव प्रसारण भी किया जायेगा। गौरतलब है कि साहिबजादा जोरावर सिंह और साहिबजादा फतेह सिंह द्वारा दिये गये सर्वोच्च बलिदान के संबंध में प्रतिवर्ष 26 दिसम्बर को वीर बाल दिवस मनाया जाता है। यह दिवस भारत के भविष्य की नींव माने जाने वाले बच्चों को सम्मानित करने के लिये समर्पित एक राष्ट्रीय उत्सव है।

खेल रत्न पुरस्कार

भारतीय पुरुष हॉकी टीम के उप-कप्तान और दो बार के ओलंपिक कांस्य पदक विजेता हार्दिक सिंह को देश के सर्वोच्च खेल सम्मान, मेजर ध्यानचंद खेल रत्न के लिए नामांकित किया गया है। यह पुरस्कार केंद्रीय खेल मंत्रालय द्वारा प्रतिवर्ष प्रदान किया जाता है और भारत के राष्ट्रपति द्वारा दिया जाता है। हार्दिक ने टोक्यो 2020 और पेरिस 2024 ओलंपिक में भारत को कांस्य पदक दिलाने में अहम योगदान दिया। इसके साथ ही 24 एथलीटों को अर्जुन पुरस्कारों के लिए नामांकित किया गया है। इनमें आरती पाल भी शामिल हैं, जो नामांकित होने वाली पहली योगासन एथलीट हैं।

सांसद खेल महोत्सव

देशभर में आज सांसद खेल महोत्सव का समापन और पुरस्कार वितरण समारोह होगा। कार्यक्रम में प्रधानमंत्री नरेन्द्र मोदी वर्चुअल जुड़ेंगे। भोपाल लोकसभा क्षेत्र के सांसद खेल महोत्सव का समापन कार्यक्रम आज लिंक रोड नंबर एक स्थित मेजर ध्यानचंद स्टेडियम में होगा। सतना में आयोजित कार्यक्रम में मुख्य अतिथि के रूप में अंतरराष्ट्रीय बैडमिंटन खिलाड़ी एवं ओलंपिक पदक विजेता साइना नेहवाल शामिल होंगी। समापन समारोह के दौरान खिलाड़ियों का सम्मान किया जाएगा और खेलों के माध्यम से युवाओं को आगे बढ़ाने का संदेश दिया जाएगा। बैतूल-हरदा-हरसूद संसदीय क्षेत्र में खेल महोत्सव का समापन एवं पुरस्कार वितरण कार्यक्रम शिवाजी ऑडिटोरियम में आयोजित किया जाएगा। अब कुछ समाचार

- दक्षिण वन मण्डल पन्ना के कल्दा वन धन विकास केंद्र के लघुवनोपज आधारित उत्पादों को राज्य स्तर पर दूसरा सर्वश्रेष्ठ पुरस्कार प्राप्त हुआ है।
- जबलपुर के नेताजी सुभाष चंद्र बोस मेडिकल कॉलेज और यातायात पुलिस ने संयुक्त रूप से सड़क सुरक्षा और यातायात जागरूकता अभियान चलाया।

- कटनी में साहित्य, संस्कृति और पुस्तकों के प्रति जनमानस में रुचि बढ़ाने के उद्देश्य से पांच दिवसीय 13वां राष्ट्रीय पुस्तक मेला एवं साहित्य महोत्सव का आयोजन किया जा रहा है।
- खंडवा में कल जिला सतर्कता एवं मॉनिटरिंग समिति की बैठक कलेक्ट्रेट सभाकक्ष में आयोजित की जाएगी।
- धार जिले में “राष्ट्रीय उपभोक्ता दिवस” पर आयोजित कार्यक्रम में उपभोक्ताओं को जागरूक करने के लिए विभागीय अधिकारियों द्वारा अपने विभाग से संबंधित जानकारी दी गई। झाबुआ में भी उपभोक्ता जागरूकता कार्यक्रम आयोजित किया गया।
- डिंडोरी में सुशासन दिवस के उपलक्ष्य में जिला मुख्यालय स्थित कलेक्ट्रेट प्रांगण में आयोजित कार्यक्रम सभी अधिकारी-कर्मचारियों को सुशासन की शपथ दिलाई गई।

न्यूज फॉर हिन्दी वैब .

(1) अभ्युदय मध्यप्रदेश ग्रोथ समिट - ग्वालियर

केन्द्रीय गृह एवं सहकारिता मंत्री अमित शाह और मुख्यमंत्री डॉ. मोहन यादव की उपस्थिति में आज ग्वालियर के मेला ग्राउंड में ‘अभ्युदय मध्यप्रदेश ग्रोथ समिट निवेश से रोजगार’ का राज्य स्तरीय आयोजन किया जा रहा है। यह आयोजन औद्योगिक नीति, निवेश प्रोत्साहन और रोजगार आधारित विकास के प्रति सरकार की प्रतिबद्धता का प्रमाण है। कार्यक्रम में निवेशकों को सिंगल क्लिक से औद्योगिक प्रोत्साहन राशि भी प्रदान की जाएगी।

‘अभ्युदय मध्यप्रदेश ग्रोथ समिट में 2 लाख करोड़ रुपये से अधिक के निवेश प्रस्तावों के लिये भूमि आवंटन किया जायेगा। इसके साथ ही 10,000 करोड़ रुपये से अधिक की औद्योगिक परियोजनाओं का भूमि-पूजन और लोकार्पण किया जाएगा। इससे प्रदेश में विकासात्मक गतिविधियों को और अधिक गति मिलेगी। पूर्व प्रधानमंत्री स्व. अटल बिहारी वाजपेयी की जयंती पर आयोजित इस ग्रोथ समिट से प्रदेश विकास की नई ऊंचाइयों की ओर अग्रसर होगा। “निवेश से रोजगार-अटल संकल्प, उज्ज्वल मध्यप्रदेश” की थीम पर आधारित इस समिट में विगत 2 वर्षों में प्रदेश में हुए औद्योगिक विस्तार, निवेश उपलब्धियों और रोजगार सृजन के वास्तविक परिणामों को सबके साथ साझा किया जायेगा।

(2) कृषक सम्मेलन - रीवा- केन्द्रीय गृह मंत्री

केन्द्रीय गृह एवं सहकारिता मंत्री अमित शाह और मुख्यमंत्री डॉ. मोहन यादव आज रीवा में आयोजित प्राकृतिक खेती पर कृषक सम्मेलन में शामिल होंगे। बसामन मामा गौ अभ्यारण्य में प्राकृतिक खेती प्रकल्प का शुभारंभ किया जाएगा, इसके बाद कृषक सम्मेलन आयोजित होगा, जिसमें प्रगतिशील किसानों को सम्मानित किया जाएगा।

(3) मुख्यमंत्री-भिंड

मुख्यमंत्री डॉ. मोहन यादव ने कहा है कि भारत की आजादी के कालखंड में राष्ट्र एवं समाज की जड़ों से जुड़ने के लिए पं. मदनमोहन मालवीय द्वारा किए गए कार्य अद्भुत हैं। उन्हें महामना की उपाधि मिली। मुख्यमंत्री डॉ. यादव कल भिंड जिले के ग्राम टोला (रावतपुरा सरकार) में जनसभा को संबोधित कर रहे थे। मुख्यमंत्री डॉ. यादव ने कहा कि महामना पं. मालवीय ने अंग्रेजों के विरुद्ध लंबे संघर्ष में राष्ट्र को एक दिशा प्रदान की। इस अवसर पर उन्होंने कहा कि ...

बाइट-मुख्यमंत्री

(4) सांसद खेल महोत्सव

प्रदेशभर में आज सांसद खेल महोत्सव का समापन और पुरस्कार वितरण समारोह होगा। कार्यक्रम में प्रधानमंत्री नरेन्द्र मोदी वर्चुअल जुड़ेंगे। भोपाल लोकसभा क्षेत्र के सांसद खेल महोत्सव का समापन कार्यक्रम आज लिंक रोड नंबर एक स्थित मेजर ध्यानचंद स्टेडियम में होगा। सतना में आयोजित कार्यक्रम में मुख्य अतिथि के रूप में अंतरराष्ट्रीय बैडमिंटन खिलाड़ी एवं ओलंपिक पदक विजेता साइना नेहवाल शामिल होंगी। समापन समारोह के दौरान खिलाड़ियों का सम्मान किया जाएगा और खेलों के माध्यम से युवाओं को आगे बढ़ाने का संदेश दिया जाएगा। बैतूल-हरदा-हरसूद संसदीय क्षेत्र में खेल महोत्सव का समापन एवं पुरस्कार वितरण कार्यक्रम शिवाजी ऑडिटोरियम में आयोजित किया जाएगा।

.....